

1 PITA

Pita yio Jisis siir kigna miriyyan inkam nwirkin. Mi ta yokwowa siya wînkika iikamim Jisis siiram naingwo tibmiiyim mi siir yai aiiram wakaeyokna apiyim simiiram. Pita siya minam wînkikin iikamim naingwo tibmiiyim simiir kinsiis haiginiuwam, dimusi rani iikamim naingwo tibmii karamae nwowiyim simiirin hik sima hauugim. Pita siya pi boriisopi sima simiir naingwo tibmiiya Jisis siiram naingwo tibmiiya sair haiburgigim siya ha naingwoi saeya hiriayar dwokripkai mi hik hiriayar hai. Iriig.

Bîgibîyan yokwowa Pita siya wînki aeya

¹ Kara Pitakin, kara Jisis Krais siir aposel inkamkin mi ta yokwowa kara wînkika iikamim naingwo tibmii kîniyim Adi Komii krîmiir Wanin siirim kimiiram yipiki biiya, biiyan iikamim sim nhinikriopkiyim kîmiir nu maeyau waraurankin mi kima ha namim mi kima kimidiniya ti omim sim ini owou, Pontas, Galesia, Kapadosia, Esia mi Bitinia. Wim kima ini inkamim yipiki hindara nini boinakiyyim iki om nhirim sim mi ha swoki amiyim simiir oma hiriir ini simiir hiriinan ywowim. Mi ti hiriinan siyu kaimwoin, wim kima ti om iiirin wi ii priei nwo rani mi mhoiiya kima wi kîmiir omkîom in Adi Komii siya nwowin wi siir nnowi.

² Kîmiirin Adi Komii krîmiir Wanin siya bidi yimbingiyim siir iikam nwowim. Dimusi rani, biiya siya bidiyar yinokninkin mi siya hiriinan

bidiyar mi aingwowin kimiir kwoinim wi rirmiiya siya nwowaiginiuwi opa dimin taemin hindakiiguskiya saiir hiriinan. Siya ti hiriinanin siir naeyiuni tirkin mi ta hiriinan saiirsika kima wi Jisis Krais siir yai imiir nwokwakaeyokna apim mi siir nhieya kimiirin dimin whirki kimbukaramae saeya nwoka. Kara ha naingwowi Adi Komii siir naingwobumbuwa wi kimakar nwowi mi kima wi iripar nongwomamair aei. Kara ha naingwowi siya ti dimin miiyik miiyik imiirin watiiri kimiirin mi simiirin wi idwo idwowar nitkin iinaiinami. Iriig.

*Mhoiyya krıma Adi Komii saika nwowi mi krıma
wi digworaekwo miiyikmiiyik imiir haii*

3 Krıma Adi Komii siir inig tiirrarar hainanki yipiki krımiir Biyan Inkam Komiiyin Jisis Krais siir Adin. Dimusi rani, siya krımiiramin nhambi nhambi bi naingwokwonanaekin mi siya siir naingwoyimyoka saiirin warar mi tisiimauu krımiirin Jisis Krais siirsi yipiki biiya nikiaonamim mi siirin Adi Komii siyar swoki hidninsiin idwo omwai swoki waiyamin mi tariinanin siya ini omwaiyar swoki waiyan.

4 Mi nim krıma dimin taeminim Adi Komii siya hauuwanim krımiir yipiki wi krımiir kwoin imiir whinkinsiis haiginiuwi simiiram nwokwokini. Simiirin ini siyar kigriraowim siir om hirar mi simiirin wi tioidwomai rani, sima wi wadie hiriyyar nwokripkaigiyami.

5 Ti digworaekwowim yim iikamim yipiki naingwo tıbmii künim yim kimiirgim mi simiirin ini Adi Komii siyar kigriraowim. Dimusi rani, siya

kirie komiigakin mi simiirin wi kiar haibudwini mi ti digworaekwowim yim wi Adi Komii siyar nanaakninkiihaiginuwi ta iya Jisis siya swoki itana kimiir nanmaiwarkaina iuguskiyana wi sair nanaakninkii haiginuwi.

6 Dimusi rani, kima wi mairstimaiga ti dimin taemin imiirsi nwowi tiriiginim ta ii aiir nwowim sima hik kimpipisu kimiirar hauuga windi kima mairstimaiga nwo karamae kipi nwo ti dimin taemin imiirsi.

7 Mi ti digworaekwowim yim wa nimbimbiiyami mi wi ta hiriinan sairsi kinankiuwi Adi Komii siya kimiirin kimiir naingwo tibmiiya ini panin panina namisi owa kimiir kwoinau nwokaiya. Mi iikamim golin paenau kabitkaigiiyim mi sima pa nikti obripripii mi ti golin pi opar nasae imbiyami mi sima dimin biyieyim iki siir idwo hir nwowyiyim pa nitnoudnankaigii mi hapaiirin pi golkigolin pi sasar nwokii. Mi ti hiriinan siyu kaim-wowin, Adi Komii siya dimin biyie imiiramin asi kiwakii kriniir tibumbuninkin haiginuwanmin mi ta hiriinan sairsika ti dimin hiriinanim yim wi pi nitnouninkigii mi wi dimin kibi kibiyim sima simar nwokaigii kriniir kwoinauin mi krima wi Adi Komii siurgisiaramar naingwo tibmii kien iski. Mi ti dimin kibi kibiyim kimiir kwoinau nwokaiyim yim ini gol imiir haiburim. Mhoiiya ti golim yim wa digii mi wara diminim kimiir kwoinau nwokaiyim yim wi wara digi rani. Mi mhoiiya Jisis Krais siya swoki iti mi siya, siya siyar swoki anaakninkinaei mi wim kima wi inig komiigak hainii nwowi mi Adi Komii siya kimiirin wi hinina boini, kima dimin whirki bi kimbusim.

8 Kima Jisis siir bi kigim mi kima siiram naingwokwonanaeikim. Tariinanın kima siir bi kigim mi kima siiramin ina wakaeyokna apim mi kima ini maırgımaırgar nwoyokiyokiiyim mi ta hiriinan saiirsika kima wi hiniına boın tani sair kirieya paningga.

9 Dimusi rani, ta hiriinan saiirsika kimiir naingwo tıbmiiya ya hiniingga, kima wi Adi Komii saıkar nwowi yipikin kimiir nanmaiwarkainan.

10 Mi ta nanmaiwarkaina ta biiya biiyan profet kamım sima saiir naingwokwonanaekim mi sima bi sibgu inokninkin kiıngim. Mi sima kimiidiniya naingwobumbuwa mhoıiya Adi Komii siya niisiimauuwana sair wı̄nki mi ya tariigina ya nikrani wı̄m kima wi ta nanmaiwarkaina sair haaı̄.

11 Mi sima ta Adi Komii siya nanmaiwarkaina krimıir saiir saiira naingwokwonanaekim mi sima ini sima simar yı̄nsrı̄i ansrı̄ina ti dimin taemin imiiramin. Mi ti Krais siir naeyiuın yipiki simiir hir nwokaiyin simiirin siyar yanaakninkii haiginıu iı̄ya Krais siya nitana sairin mi dimin taeminim ti ii simiir nimbimbı̄iyamı̄m iı̄ya Krais siya haiya hik dimin biyie biyeyim simiirsi mi mhoıiya siya wi inig komiigakar nwowi. Mi sima ti dimin in siir siira naingwokwonanaekim mi siya wi panı̄in panı̄na nimbiyami.

12 Biı̄ya Adi Komii siya simiirin hiniına niisiimauugın, ti yaiyim sima boı̄nmimauuim yım wi simiirar swoki whı̄nkı̄nsiis haiginıu rani. Mi ti dimin taeminim mhoıiya iikam kimiir whı̄nkı̄nsiis haiginıuwi yım ti dimin taeminim ti tariinan nwowim sima waraırgim, yipiki tiki

kamim Adi Komii siir yai aiir boinmimauuwim kimiir, sima boinmimauuwim. Adi Komii siya yikropki siir naeyiuin simiiram mi simiirin siyar whinkinsiis haiginiugin mi sima ti dimin taemin imiirin asi boinmimauugim. Mi paekwosimim yipiki inkam nwowin Adi Komii siya nikropkiyim ta mii aiir mireiyam mi yim sima biiya ti diminin Krais siya tiranin siramar mi naingwokin siir mi inokninkinim mi sima ini yinkinyaeyaowim dimusi rani, Adi Komii siya simiir bi boinmauugin. Iriig.

Iikamim dimin miiyik tiriym kimiir kwoinim yim rirmiyyar dwokripkai

¹³ Mi ta hiriinan saiirsika kimiir kwoinim kirie hiriyyar dwokripkai mi kima kimiir siyiu iisriyar mintirao mi kimiir kwoinim sibgu sibgu daengwo omok ta naingwobumbuwa wi mhoiyya Krais siya hauuwi kimiir sairam nwokwokinim mi iyya Jisis Krais siya swoki itana siya wi siya siyar nanaakninkiinaei.

¹⁴ Kima Adi Komii siir wakaeyokna apiyim kima yinisimin siir ad yopiiyo sowiir yai imiir wakaeyokna apiyin siir hiriinan dwo. Mi ta ii aiararin kima ik dimin biyie biyeyim biiya kima tirim simiiram kipi naingwokwonanae iyya kima Adi Komii siir ninokninkin karamae nwowa sair. Niingaka. Ti dimin hininim simiir tiram kipi naingwo.

¹⁵ Mi yio hanilingi niuwi kima wi Adi Komii siir hiriinan nwowi yipikin kimiir kwoin imiir kiyaiiyin siir dimin miyyik miyyikim simiir haiyam. Yio siya ini dimin whirki kimbu karamae hiriyyar nwokripkaiyin mi wim kima iripi hiriinan dimin

whirki kimbu karamaeyar timi o warı dimin taemin whiekakim kima tiriylim simiirin.

16 Kima ti hiniina tir. Dimusi rani, Adi Komii siya siir Yokwo Komii aiir wı̄nboinkiyin siya ti hiniina boinkikin, kima dimin whirki kipi kimbu. Dimusi rani, Adi Komii kara dimin whirki bi kimbugin.

17 Adi Komii siya wi iikam whiekak krimiirar hidirkaki mi siya dimin taeminim krima tirim wi simiir hiriinanar swoki tiri. Mi ta hiriinan sairsika, wim kima iikam yipiki siirin hiniina dapikuiwyim Adi mi siirim kwisboinkiyim, kima, kimasayar mintiraona dimin taeminim kima tiriylim iiya kima ti nu iirar nikı owiyim, yim Adi Komii siir kipi tir big nasmirwaiya nwo karamae siya nwowim kimaka.

18 Kima ti dimin taeminim kara boinmimauugiyim simiir tir dimusi rani, wim kima ina ninokninkinim kimiirin Adi Komii siya bidi yanmaiwarkainam dimin biyieyim biiya kima tirkaiyuwim simiir hirankin, ti diminim yipiki biiya kima nonkwowim kimiir brougae wanwiyaeyim sima niisiisiimauuwim kimiir. Adi Komii siya kimiirin silva, gol minmi bi saininiyoknakin. Ningaka. Yim ti dimin hiniinim yim wa tioindwomaii. Siya kimiirin Krais siir nhie kibi aiir nanmaiwarkainakin.

19 Siya inı sibsibnan ywowin siirin whaigomkosimki bi pisrankin mi hankak sim bi swoki okin mi dimin whirki bi swoki kimbugin siir piua whauriyinki whauriyinka Adi Komii siir yai aeya boina saiir hiriinan.

20 Mi biiya iiya Adi Komii siya nu iiir nikı onkwokwo karamaeyar nikı owa, siya Krais

siirin saiirar nimbining tiriir nitamin mi iki ii nhirim mhoiyanim simiiram nik okin mi siya sasar nanaakninkiinakin kimiir whinkinsiis haiginiuwamìn.

21 Wim kima Adi Komii siiram asi naingwo tibmiigim. Dimusi rani, Krais siirsika. Siya bidiyar iki aonamin mi siirin Adi Komii siyar swoki hidninsiin idwoki omwai waiyayokiyiyamin mi siya siirin inig komiigakar ywowaiginiu mi ta hiriinan saiirsika kima siiram asi naingwo tibmiigim mi kima siramar dwokwokin kimiirin wi mhoiyya siya nikunaki mi kima wi saika nwoyokiyokiakaeyami inokinokin.

22 Mi kimiir kwoinim dimin whirki kimbu karamae bidi ywowim mi ta hiriinan saiirsika ti Adi Komii siir yai kibi kibiyim kima wakaeyokna apim simiirsika mi ta hiriinan saiirsika kima kimiir nomiiyauim simiiram nhami nhami kipi naingwokwonanae. Mi kima irni nwirniyam naingwokwonanaeiyim war i kimiir kwoin dimin whirki kimbu karamae nwoiyin siya daingwokwonanaei.

23 Adi Komii siya kimiir kwoin imiirin yaeya kwoin win bidi tirkiyin yipiki wi hiriayar nwoyokiyokiakaeyami kima wakaeyokna apa siir yaiya saiir kirienei tirkikin wadie kima nwowamìn. Mi siir yaiyim yim wi wara tiodwomai rani. Mi iripi hiriinan kimiir kwoinim yim iripi hiriinan yim wi war i mi digi rani. Wim kima inkam komiini yinisimkim yipiki nao karamae nwoiyim sima.

24 Tiki yaiyim yim kaimwowaigim. Dimusi rani, yaiyim yipiki Adi Komii siya winkiyim Yokwo Komiini yim hinina boinkikim,

iikam whiekakim yim ini konan ywowim mi ti inig komii komiigak sima nwowa yim ini kipnan ywowim. Mhoilya sima wi kowa inkamki tiokisimsibginiya mi ha waiswaekiya wi saiir hiriinan nwoxi. Mi kipa ya wa mi houginami nua hiriir mi saeya wa mi bropkinami. Mi ti kamim ti nu iir nwoxiyim inig komii komiigakim yim wa digi.

25 Mi Biyan Inkam Komii siir yai kibya ya wi hiriayar nwokripkaigii.
Mi ti yaiyim simakisimaargin krima boinmimauuwim kimiir. Iriig.

2

Mi Biyan Inkam Komiiyin yio ini yinpaenan ywowin mi krimiirin siyar whinkinsiis haiginiuwi krima nwoxiyim

1 Mi kima wari dimin biyie biyeyim kimiir kwoinau nwokaiyim yim ti itnoudninkiigi, ti dimin taemin hininim, niksisae yai, yai iyop nwo mi kwoin bibiyie naingwo mi yai kinaopitkaigai mi ti hiriinan diminim kima simiirin kipi tir.

2 Kima yinisim sapisapin mwiiyaramar naingwowyiin siir hiriinan daingwo Adi Komii krimiir Wanin siir yai kibi kibi imiiramin mi hiriinanki niuwi wim kima wi inakamae adiyaowaenan nwoxi mi iki Adi Komii siir dimin taemin imiirin wi haniiingin sibgu ninomokninkin digi.

3 Dimusi rani, wim kima bidiyar yinokninkinim Biyan Inkam Komii siya wadieyaargin mi siya kimiirar bidi whinkinsiis haiginiuwin mi kimiir

dimin biyie biyieyim yim siya bidiyar mi haiyoprimdiyiumiigiyim.

4 Kima Jisis saika damasukikin yio siya ini yinpae miiyiknan ywowin yipiki iikamkим sim borisopin mi Adi Komii siya siiramnin nhami nhami bi naingwokin mi siirin siya yimbingi ti dimin biyieyim krima tirim simiir haiyoprimdiyiumiigiyam.

5 Mi iikam wim kima ini iripi hiriinan iiyin paeyinanar mi owim mi ta hiriinan saiirsika Adi Komii siya kimiir asi nanmaiwarkainaei mi kima Adi Komii siiram kiwaki kimiirin siir omakanan nwowim mi kima wi piugan kwiruwar mi owim mi wim kima ini pris inkamnan ywowim. Yim sima biiya wraisuim ha nisomsom aokaowim mi simiirin sima hiiya Adi Komii siir haigin anag hauugiiya saiir idwo hir haigin anagi, Adi Komii siir ninkin imiiyaeyam. Mi ti hiriinan siyu kaim-wowin siirar timi tir dimin taemin miiyikmiiyikim Adi Komii siirim mi kima wi kimar hauunaei Adi Komii siirin nae ninkinimiiyaeyamin mi dimin taeminim kima tiri Adi Komii siya wi mairstimairstga nnowi simiiramin. Dimusi rani, biiya Krais siya bidiyar tirkiyim krimiirin krimiir siyu bibiyie imiir haiyoprimdiyiumiigiyim.

6 Adi Komii siir yaiya Yokwo Komii saiir hir nnowa hinina boinkika,

kara yinpae kibiyin wira yimbin om Saion hiramn omaka hir nnowa saiir kougou nnowim. Siya ini ti kougouwin siir hiriinan ywowin omaka mriiyim ninansiin okwowiyin mi ha boiniyin yio miiyik rani mi yio Adi Komii siya hinina naingwowi yio

bimbiuwı rani. Krais siyaırgın omaka saiir nonkworınuwanın kouguuwıñ mi iikamıñ yipiki siiram naıngwo tıbmii sıma wi hık mırısıkak nwo rani mi simiirin wi siya nanmaiwarkainaei mi wi siyar whinkinsiis haiginiuwi.

7 Mi ti kimiir iikam nhırim yipiki Krais siiram naıngwo tıbmiiyım, wım kima siiramiñ nhımi nhımi naıngwokwonanae rani mi tıriiginım yipiki siiram naıngwokwonanae karamae nwowım Adı Komii siir yaiya Yokwo Komii saiir hır nwokaiya ya hıniña boıńka,

Siya ini yınpaenan ywowıñ yipiki inkamkin dirıraerarkikiniyın omaka mırıiyam mi mhoıiya pa swoki boini siya mıiyık rani, mi yıo Adı Komii siya siirin hıniña naıngwokin siya wadiekıwadıeyaırgın. Ini siya siyar ywowıskiyın yınpaenanın yipikin omaka kougounan omaka saiir bopwoniya nokwoın omaka akou iir houg-wowınam.

8 Mi iikamıñ yipiki Krais siiram naıngwo tıbmii karamae nwowım mi digıumii siir haimriiyıuım, Krais siya siiyanan ywowıñ mi ti iikam hiriinanım yım wi siya tırkii mi sıma wa nhımnıhıñkiinami mi sıma wi sıma simar tıodwomai. Sıma iikam whaowaenan nwowi mi wa nikii iuguski.

Dimusi rani, sıma digıumii Adı Komii siir yai kıbi imiir haimriiyıugım ti Adı Komii siir yaiyım yipiki biiya niki wıñkiyım Yokwo Komii saiir nwokaiyım sima wi digar nwowi simiir tırim.

9 Mi wım kima simiir hıriinan tani wım kimiirin biiya Adı Komii siya bidi yımbınım yipiki siir

piugan nwowim mi kima ini Pris inkamnan ywowim siir inig hainan praprasim mi kima ini iikamim yipiki Adi Komii siir mii aoirara miriiyim mi mii miyyikmiiyik ha miriiyim ini simiir hiriinan ywowim. Mi kima ini siir iikamnan ywowim dimin taemin kibiyim siya tiriim simiir nanaakninkii haiginiuim. Siya kimiirin minam kiyaii kima dimin taemin biyeyim niibwomambwonan nwowiyim digiumii simiir haimriiyugigim mi kima siir yai kibya yipiki bienan whwoyaiya sair wakaeyokna apim.

¹⁰ Kima biiya iikam niingga nwokim mi tariinanin kima ini Adi Komii siir piuganan iikam ywowim. Biiya Adi Komii siya kimiir bi whindiriraerar haiginiugin mi tariinanin Adi Komii siya kimiirin prasae prasae bi whindiriraerar haiginiugim. Iriig.

Krima Adi Komii siir mii miriiyan iikam dwo.

¹¹ Ti kariir nomiiyaukinnim kima ti nuin siir siyiun siir tiran tan. Niingaka. Kima tiriin wi ii priei nwonam tan kara kimiirin asi boinonkwokwoki. Hiya kima tirar nikti owi dimin bibiyeyim digiumii simiir haimriiyugig ti diminim kimiir kwoinim iinokkinokin simar nipiyaokii mi ta hiriinan saiirsika kima wi ti dimin biyie imiirar wakaeyokna api mi wi dimin biyiey tiri.

¹² Kira, kirar diisiimauuna iikam nhirim simiir bopwoniya yipiki Adi Komii siiram naingwo tibmii karamae nwowiyim simiirin. Mi dimin taeminim kima tiriim miyyikmiiyik imiirar diriraerar mi ta hiriinana sima kimiir nainugaugauwi mi ha boini kima miyyik rani mi ta sair mhoiyya iyya Adi

Komii siya niti iikam imiir hıdam mi ti iikamim naingwo tıbmii karamae nwowim sima wi siir inig iirar hainanprapraskii whisarii rani, dimin miyyikmiyyikim kima tırı̄m simiirsika.

¹³ Mi kima iikamim yipiki kimiir kigriraowiyim simiir yai imiirar wakaeyokna. Dimusi rani, kima Biyan Inkamın Adi Komii siir wakaeyokna apikim kima gavmanmi bıyan inkamim simiir wakaeyokna ap.

¹⁴ Mi iki iikamim siya nikropkiyim kimiir kigriraowam mi yipiki siyu bibiyie tıriiyim simiir donkwonı̄nwīmwı̄rninkın haiginiu mi yipiki iikamim dimin miyyık tıriyim simiir inig imiir hainan prapas.

¹⁵ Kima dimin miyyık miyyık imiiraramar daingwo. Dimusi rani, Adi Komii siya minam naingwowi, kima simiir tırı̄m mi ti inkam biyeyin siir yai bibiyeyim yım wi pi nı̄nkinyaeyaowi mi ta hiriinan saiirsika ti dimin kibi kibiyim kima tırı̄m mi yım wi kimiir swoki boı̄nhıuriyu sran tani.

¹⁶ Kima iikamim rı̄miiya nwowim kimiirin dimin biyie whırki nonkwo karam nwowim, dimin biyie kipi tır. Dimusi rani, kima ini ti hı̄nı̄n siyuin siir nwowim kima Adi Komii siir iikamkim mi kima siir mii aiir miriigim mi kima dimin miyyık imiirara tırı̄, siyu biyie warı̄ kipi tır.

¹⁷ Kima iki iikamim simiir inig imiir hainan mi kimiir nomiiyauim simiiram daingwokwonanaei mi kima Adi Komii siorsi dı̄did mi siirin dimin whır kipi tirbu maı̄rgımaı̄rga kimaka nwosiyin mi kima gavman inkam komiiyin yipiki krimiir kigriraowiyin siirin mhı̄i hiinsıma dwo. Iriig.

Dimin taeminim Krais siya tiriylim krima simiir wakaeyokna ap

18 Mi kima iikamim yipiki whisarii mi priimiriyyim kima kimiir biiyan inkamim simiir yai imiirar wakaeyokna ap mi hik simiir kipi hauu maarginmairga kima nwosi. Mi iikam nhirim sima kimiiram naingwokwonanaei mi nhirim io kimaka nwowi, kima hiriayar tiki prii diriraerar.

19 Mi kimiir biiyan inkamim sima wi kimiir nikwowaissii. Dimusi rani, kima Adi Komii krimiir Wanin siir yai imiir wakaeyokna apikim mi kima ta hiriinan saiirsiyin yamdi kipi swoki diriraerar mi kima ta kara boina saiir hiriinan diriraerari mi Adi Komii siya kimiirin wi maarginmairga komigakar nwowi.

20 Mi kima dimin biyie tiri mi yaowae adam sima kimiir nikhaiginuwi mi kima ti diminim sima kimiir tiriylim yamdi simiir kipi swoki tir. Yio tiriiginin yio ini ywowin. Dimusi rani, wim kima dimin biyie tirkim mi kima hik haigim. Dimusi rani, ti dimin miiyik miiyikim kima tirim simiirsika mi kima ta hiriinana yamdi saiarsi bi tirkim mi yio tiriiginin yio dimin komiigikomii iedyairgin mi Adi Komii siya ta hiriinan saiirsiyin kimiirin wi siyu miiyikar mi tiri.

21 Adi Komii siyar bidi yimbinim kimiirin ta hik aiir haiyam yipiki kara boinmimauuwim kima simiir hai. Dimusi rani, Krais siya hik kimpipisu prasae bi haigin kimiirsiyin mi ta siya niisiimauuwa ini aknain miyyiknan ywokiya kima kigna apim inkamin huni siyuin siir kigna apnamiyin siir hiriinan.

22 Krais siya siyu biyie bi tirkin mi niksiseae yai

bî mi boïnkin mi siyiu biyie bî mi tirkin. Niingaki niingakiiinga.

²³ Mi iikamim sima siirin yai biyie nikbumbu boini siya nîdidim mi siya simiirin niksisae yai mi igao yai bi boinkin. Hiya kamim sima siir tioa mi siya simiirin igao yai bi boinkin mi yamdi bi mi tiokim siya yaimin yaimin bi boinkin. Siya ha naingwo tibmiigin Adi Komii siya mhoiyya simiirin wi ti siyiu bibiyeyim simiirsi hidi.

²⁴ Mi siya, siya siyar naonakin paeyin hiiiniya nirioninkin siirin dimin biyieyim yipiki krima tirim simiir haiyim mi ta hiriinan saiirsika iikam krima nu tiran dimin biyieyim digiumii haigingik mi krimiirin wi sima nipiyaokii rani mi ta hiriinan saiirsika krima Adi Komii siir dimin kibi kibiyim simiir asi wakaeyokna api. Dimusi rani, siya pi naokin mi wim kima wadie asi nnowi.

²⁵ Kima ini sibsibnan ywowim yipiki inkamki naingwo ouwouugikim mi siyiuim ha whaowaeiyim. Mi tariinanin kima ini Krais siiram yaingwo tibmiiyim mi siyar kigriraowi kimiir kwoinbud imiirin, yipiki inkamin sibsib imiir sibgu kigriraowiyin simiir hiriinan. Iriig.

3

Tayaiya iikamim nonkwonam simiir boinka

¹ Mi iikamim simiir biyan inkamim simiir yai wakaeyoknaeiya simiir hiriinan wakaeyokna mi wigim iriipa hiriinan, kima kimiir kamni yai imiirar wakaeyokna mi ta hiriinan saiirsika sima Adi Komii krimiir Wanin siir wakaeyokna ap karamae nnowi mi simiir kwoinim wi kima nwoki kiyaiyim dimin miyyik miyyikim kima tirim

s̄imiiram m̄i ta hiriinana s̄ima wa nwok̄ aingwo t̄ibmiiȳim siiramin. M̄i k̄ima w̄i yai yaimin dimin k̄ipi swoki bōinm̄imin.

2 Dimusi rani, s̄ima wig k̄imiirin wa kigi k̄ima dimin taemin m̄iiȳikm̄iiȳik imiirar t̄iri k̄ima wakaeȳim s̄ima bōinim m̄i ta hiriinan saiirsika s̄imiir mhii kwōinim wa kisina haigi Adi Komii siir yai aiir wakaeyoknamin.

3 K̄ima simae mikin minim k̄ima k̄ima k̄ipā piuai mwamana, k̄ima iindihop m̄i yiūs m̄iiȳikm̄iiȳikim s̄imiirara nii m̄i ta hiriinana saiirsika iki iikam nhirim s̄ima k̄imiirin w̄i ha bōini k̄ima bimb̄iuwi kig rani. Yio t̄iriiginin yio dimin komii rani. Nīngaka. K̄ima w̄i hiriinan k̄ipi swoki tir.

4 M̄i ti dimin taeminim k̄ima naingwoȳimiyokim k̄imiir kwōinau nwokaiȳim yim hiinsima dwo m̄i k̄ipi nikwokrimkrip. Yim ti dimin hiniin ini mikin, iindihop, m̄i yiūs m̄iiȳik minim yipiki k̄ima piuayim k̄imiir piu, ini s̄imiir hiriinan ywowim. M̄i dimin taeminim k̄imiir mhii kwōinau nwokaiȳim yim mikin, iindihop m̄i yiūsnan tani bi nimbimb̄iriyyamikim. Dimusi rani, Adi Komii siya k̄imiir kwōinau ti hiriinan dimin taemin m̄iiȳikm̄iiȳik imiiram naingwokin.

5 M̄i ti hiriinan siyuin, biyan wigim yipiki m̄iiȳikim yim s̄ima minam nwowi dimin taeminim Adi Komii siya bōinim, s̄imiir hauuwim. M̄i ti hiriinan siyuin s̄ima t̄irin, yio s̄ima, s̄ima simar swoki t̄irnakin wadie kigamin m̄i s̄ima s̄imiir kamim s̄imiir yai imiirar m̄i wakaeyokna apkim.

6 M̄i Sera saeya iriipa hiriinan siyu iirar m̄i t̄irka, saeya Ebraham siir yaimin dimin imiirar m̄i wakaeyokna apka m̄i saeya sair kam iirin sair

kigriraowan inkam asi nikiugin mi mhoiiya kima siyu miiyik tiri mi Adi Komii siir wakaeyokna api mi siirsi ntidid karame nwowi mi kimarin wi Sera sair yinismnan nwowi.

⁷ Mi ti hiriinan siyu kaimwowin, kima kamim yipiki wig nonkwonaim mi simaka ha nwowim kima dinokninkin sima kirie rani, kimiir hiriinan mi simiirin sibgu kigrirao. Dimusi rani, kima mi sima kima iriparin mhoiiya dimin miyyik Adi Komii siya hauuwi wi simiirrarar haiswoi mi kima hiriinan siyu tiir tiri mi kimiir siyuin wi dimin whirkhaiginkou rani, Adi Komii siiram srii dimin taemin haiyam. Niingaka. Iriig.

Kima iikamim hiinsima dwo mi ti dimin taemin miyyikim simiir sibgu wakaeyokna ap

⁸ Mi ta kariir yaimirsim kwiruwa pi kimiir boinmaugi kima kwoin whiruwa dwo mi irni nwirniyam daengwokwonanae mi simiirsi daengwoiyimyok iiya sima hik haiyim mi dimin miyyik miyyik imiirar tir, irni nwirniyin mi hinina daengwo nhirim sima dwo kimiir kouwin.

⁹ Mi iikamim sima dimin biyie kimiir diriraerar mi kima simiirin dimin biyie yamdi kipi swoki diriraerar. Mi sima yai biyie kimiir boini mi kimiir tirkumbuwi mi kima simiirin yamdi kipi swoki tirkumbu. Mi kima Adi Komii krimiir Wanin siirim srii siya dimin miyyik tirim simiirin. Dimusi rani, Adi Komii siya hinina naingwokin kima ti hinina tirim mi kima siir dimin miyyik miyyik imiirin wa haa.

¹⁰ Kima ti hinina ti diriraerar. Dimusi rani, Adi Komii siir yayim Yokwo Komii sair nwowim hinina boinkim:

Ti iikam nhirim yipiki ii miiyik nhir nwowam naingwowim ti nu iiirin, sima dimin taemin biyie imiirin digumii haimriiyugig mi nksisae yaiyim yim iripi wara.

¹¹ Sima dimin bibiyie imiirin digumii haimriiyugig mi dimin miyyik miyyik imiirar timi tir. Sima iikam whiekakim simaka hiinsima dwo.

¹² Dimusi rani, Adi Komii siya iikam miyyik miyyikim simiirar kigriraowikin yipiki simiir kwoinim miyyik nwowim mi siya dimin taeminim sima sriiyim siirim simiirar wakaeyoknaeikin. Mi Adi siya iikam biyeyim digumii simiir haimriiyuwikim.

¹³ Mi kira wadie tiram naingwovi kiriir kwoinin wi nhinga tibusi inkam nwir karamaeka.

¹⁴ Mi kima dimin miyyik tiri mi iikamim sima kimiirin dimin biyie tiri mi kima mairstimairsta taokitaoka dwokaeyam. Mi kima iikam imiarsi kipi ntidid mi ti dimin taemin imiarsi kipi naingwo yimyok.

¹⁵ Kima Krais siiram daingwokwonanaei mi kimiir kwoinim siiramar daingwo iski yio dimin prasae rani. Mi inokinokin kima iikamim kimiir srii yamim simiir yai imiir nowarkii boinam dwokwokin kimiir kwoinim dimin taeminim Adi Komii siirim simiiram dimuim naingwo tibmii? Mi kima simiirin io kwoin kipi nwo mi igao yai kipi mi boin Adi Komii siirsi didid yio wi inig biyekak kima nnowisi.

¹⁶ Mi kimiir kwoinim mairstimairsta dwo dimin taeminim kima tiriym mi kimiir kwoinin wi rirmiigirirmiiya nikti owim. Mi ta saiir mhoiiya

iikamim s̄ima wi kimaka n̄inkinwamwarkii boini
 ti dimin miiyikmiiyikim k̄ima tiriylim simiirsi.
 Dimusi rani, k̄ima Krais siiram naingwo tibmiigim
 mi s̄ima wi n̄ididgak nwonami dimin taeminim
 s̄ima boiniim simiirsiyin.

17 Mi k̄ira iikam imiirin sibgu sibgu tiri, iiya ti
 iikamim s̄ima dimin biyieyar tirkā windi k̄imiirin
 mi mhoīya Adi Komii siya k̄imiiramin wi big
 nasmirwaiyar nwowi. Mi k̄ima iikam imiirin
 dimin biyie tiri mi yim ti iikamim k̄imiirin wi
 iripi hiriinan dimin biyieyar swoki kwatiri mi Adi
 Komii siya k̄imiiramin wi big nasmirwaiya nwo
 rani.

18 Tariigina ya kamwowairga. Dimusi rani,
 Krais siya b̄idi yaowin, siirin kam bibiyieyim
 s̄ima tiokin mi ta siya naowa kr̄imiir dimin
 taemin bibiyieyim simiirsi naokin, siyaargin
 inkam miiyikin dimin whirk̄i k̄imbu karamae
 nwowin, siya iikam biyie kr̄imiirsiyin kwiruwar
 naokin mi ta hiriinan saiirsika siya kr̄imiir asi
 nanmaiwarkainakin Adi Komii siiram namim.
 Ti inkamin siyaargin piauargi naowin mi siir
 kwoinbudin wari bi naokin ini omwaiya swoki
 waiyan.

19 Mi ti hiriinanin Adi Komii siir naeyiuin Krais
 siya maeyau biyieya kwoinbudgim nwowa sair
 yam mi siya siir yai aiirar yanaakninkii haiginiu
 simiirin.

20 Mi Adi Komii siya ti iikam imiiramin minam
 nwogugugin iiya s̄ima omwaiyar nik̄i waiya s̄ima
 siiram naingwo tibmiiyim mi s̄ima siir yai aiir
 bi wakaeyoknakim iiyim Noa siya miriiyim siyaii
 aiir. Mi ta ii aiirin Adi Komii siya wikamim iriyyar

oumuar hainaowid mi tiriiginim sima bi naokim. Dimusi rani, op komiiyin simiir war i bi nwomairipu aokin.

21 Ti opin yi iikamim yipiki baptaisiyim aknainan simiir nisisimauugin. Taka opa saeya iowim kimiir piu nwowim simiir hisokan tani. Ningaka. Ya min nisisimauuga iikamim yipiki Adi Komii siiram sruiyim simiir dimin biyie imiir haiyoprimdiyiumiigiyim mi siya wi simiir kwoin imiir diriraerarki rirmiya nwokiyim. Dimusi rani, Jisis Krais siya bidiyar iki aonamin mi siya ha swoki insiin idwowlun mi ini omwaiaya swoki waiyan.

22 Krais siya bidi yamin Adi Komii krimiir Wanin siir om iir mi siya ini Adi Komii siir iina inig miiya ini idwokaiyuin maeyauwa iikamim inigakim sim nidwokaiya saiir. Mi paekwosim ima mi nonkwo yiu ikim mi uridyu bibiyie whiekak ikim simiir kouwin ini siyar ywowiskiyin. Iriig.

4

Dimin taeminim kima diriraerariyim Adi Komii siir kwoin iirara daengwo tir

1 Krais siya inkam krimiir hiriinanar naokin mi ta hiriinan saiirsika kima biiya siya tirim simiir ti swoki aingwoyokiyokiigi mi siya ini inkam biyeyim simiirar kigninkin tioin siirin sima siir nonkwobumbuninkinim mi inkamki kimiir tiowi mi kimpisu kimiir hauwi yi ti hiriinanin, dimusi rani, kima Adi Komii krimiir Wanin siir yai aiirim naengwo tibmiigim, yim ti dimin taeminim ini wadie mi owim whisarii rani, iikamim yipiki inkamki tiowiyim simiir piuim mi

ha kimpipisuwiyim mi ti hiriinan siyiuin yio simiir grabainginiuwi ti hiriinan dimin biyieyin sima tiriym simiir haiburgigim.

² Mi tariinan kima diminim kimiir kwoinki naingwowim ta iya kima nu tirar niki owa simiir kipi wakaeyokna diriraerar. Mi kima Adi Komii siir kwoin iirara wakaeyokna ap iski.

³ Ii nhirim biiya namkiyim krıma dimin biyie kasa bi diriraerarkim iikamim nuanim sima tırim simiirin ti dimin taeminim yım hiniingim: Krıma dimin biyie imiirar wakaeyokna apkim mi krıma simiir diriraeraramin nhaminhami bi naingwokim, krıma hii nanaeiyim krıma siyiu komii iirar taouuga diriraerari, krıma op kiriekirieyim simiir kwiyaeiyim iki krıma kwiyae nanaeiyim mi krımiir piuim pi whaowakakar nwowi mi krıma nae pranaepranae bi naeikim mi krıma iki iikam nhirim simiir omakar mi amikim op kiriekirie imiir kwiyaeiyim mi krıma digiumii Adi Komii siir yai aiir haimriiyugim mi krıma pi uruwai siyaowaiyim simiir inig imiirar mi hainani.

⁴ Mi tariinanın iikamim yipiki ti dimin taemin imiirar niki tirkripkayim sima ini hindara yanaakiyim. Dimusi ran, i siyiu biyie simaka tir karamae nwowin mi sima kimidiniya yai bibiyie kimiir boin, ntididgak kima nwowim

⁵ mi ta saiir mhoiiyarın iya Adi Komii siya iikamim omwaiyar niki waiyam mi naokaowim simiir hidı mi ti iikamim sima wi sima simar nanaakninkiinaei sima ti hiriinan dimin taemin biyieyim simiir dimusi tirkim mi ta hiriinan sairsika Adi Komii siya simiirin asi nonkwobumbuninkini.

6 Mi ta hiriinan saeya, Krais siya siir Yai Win Kibiya iikamim yipiki omwaiya waiyam mi iikamim yipiki biiya naokaowim simiir boinmimauuim biiya Adi Komii siya boinkiya hiniin iikam whiekakim wa naokaowi. Krais siya hiriinansi boinkin ti yaiyim iikamim yipiki biiya naokaowim sima wa wakaei mi wa naingwo tibmii siir yai imiirimin mi mhoiyya sima wi Adi Komii saika nwowi. Iriig.

Kima dimin miyikim Adi Komii siya hauuwiyim simiirin sibgu kigrirao

7 Mi iikam ima mi dimin taeminim yipiki ti nu iiir nwowim sima ini kingiinar nwowim wa nidwomaii. Mi kima sibgu daingwo omok mi kimakimasiyar kigriraona dimin taeminim kima tiriyyim mi kima Biyan Inkam Komiiyin nhwo siiramim sibgu kwisboin.

8 Ti diminin yio prasae rani, ini iki dimin taemin nhirim kima wakaeyokna apiyim ini simiir kou ywowin. Kima irni nwirniyam naingwokwonanaei. Dimusi rani, yio tiriiginin kimiir whinkinsiis haiginiuwi dimin biyeyim iki iikam nhirim sima diriraerariyim kimiir simiirsi naingwoyimyoksi.

9 Mi kima iki iikam nhirim naingwo tibmiyyim yipiki kimiiram nitiyim kima nini oniyim simiirin sibgu kigrirao mi nae minim mi whwonkai hii ikim mi dimin taemin nhir ikim mi ti dimin hiriinanim simiir sibgu diriraerar haiginiu mi kima kimiir kwoinim io kwoin kipi naingwo simiirin mi ha kipi diriraerar.

10 Mi ninokninkin komiyya Adi Komii siya priihauugiya kimiir wim kima iki iikam nhirim

simiir whinkinsiis haiginiu mi ta hiriinan saiirsika kima wi Adi Komii siir diminpai diminpaiyim kimiir hauuim wi simiir sibgu kigriraowan iikam nwowi. Yim hiniingim,

¹¹ iikamim yipiki yai kimiir boinmimauuwi mi sima Adi Komii siir yaigiyai imiirara boinmimauu iski. Mi yipiki dimin taeminim iikamim simiir whindiriraerari Adi Komii siir kiriensi mi ta hiriinan saiirsika iikamim Adi Komii siir inig iiirin wa nwoki hainanim. Dimusi rani, Krais Jisis siya whindiriraerarkiya kimiir saiirsika. Mi kara ha naingwowi iikamim siir inig iiir hainan, siyairgin inig komiigakin mi pi siya kigriraowi iikamim nu tiranim mi dimin taemin whiekak ikim inokkinokin. Iriig.

Kima kipi naingwoyimiyok, ti dimin biyieyim kimiir tirkumbuim sima Krais siir bidiyar iki tirim

¹² Ti kariir nomiyyau kinnim kima kipi nanaawin ti hiriinan hik kimpipisuim iikam kimiir nimbiniyim yim kimiir kinankiuim minni mi sima wa nwoki kigim kima ini Adi Komii siirar sibgu wakaeyokna apim, kimiir kwoinin ha naingwowi ti dimin biyieyim biiya bi nimbiyamkim mi ta saeya ninkakniya. Niingaka. Biiyin Krais siirar bidi yimbiyamim.

¹³ Mi kima maergimaerga dwo kima Krais siir hiriinan nwokim dimin biyie kimiir nimbiniyim. Dimusi rani, mhoiyya iyya Krais siya swoki iti, siya, wi siya siyar nanaakninkiinaei mi kima wi maergimaerga taokitaoka saika nwowi.

¹⁴ Mi iikamim wi yai bibiyie kirie kimiir nikbumbu boini. Dimusi rani, kima Krais siiram naingwo tibmiikim mi kima maergimaerga dwo.

Dimusi rani, Adi Komii siir naeyiu kirieyin ini kimakar nwowin.

15 Mi kima siyu biyie kipi tir mi gavman siir miyan iikamim kimiirin wi sima nonkwobumbuninkin haiginuwi ti siyu biyie hiriinanin kima tiriyan sirsi. Yim hinilingim, inkam min nisomsom aokao mi hii min tauae mi siyu bibiyie iikam nhirmi tir mi kira ha naingwowi iki iikam nhirim simiir kouwin ini kirar ywowin mi simiir digworaekwowim yim ini kirar mi kigriraowim mi ti hiriinan diminim yim kipi tirmimin.

16 Mi inkam in iikam biyieyim dimin biyie tiriym sima wi kiriir tibumbuninkini. Dimusi rani, siya Adi Komii siir yai aiir wakaeyokna apikin mi siya simiirsi kipi ntidid siya Adi Komii siir inig iiirar hainan. Dimusi rani, siya Adi Komii siiram naingwo tibmiikin.

17 Mi ta iiya bidi yimbiniya Adi Komii siya iikam imiir hidana. Mi siya biyin wi iikamim yipiki siir yai aiir wakaeyokna apim wi simiir hidi. Mi siya biyin iikamim naingwo tibmiiyim krimiir hidi mi mhoiiya wi panina tiri iikamim yipiki digiumii Adi Komii siir yai kibi aiir haimriiyiuim simiirin? Simiirin wi siyar nonkwobumbuninkin iuguski.

18 Mi Adi Komii siir yaiyim Yokwo Komii saiir hir nwokaiyim yim hinina boinkim,

Mi iikamim yipiki naingwo tibmiiyim mi ti dimin biyieyim ha nimbiyami hik simiir hauuwam mi simiir kwoinim pariiparii sima nipiyaokiyyim Adi Komii siir wakaeyokna apsi, mi ti dimin biyieyim ti iikamim Adi Komii siiram wakaeyokna apiyim simiir kwoin imiir kiyaiyamin

pariipariiya nwowi, mi ti iikamim yipiki digiumii Adi Komii siir haimriiyiuim yim wi panin panina tiri, ha? Yim wi hindara nasae borninopkainam iuguskii.

¹⁹ Mi ta hiriinan saiirsika, ti iikamim yipiki dimin bibiyieki kiyikaigaiyim mi hikak ha nwowim, yim Adi Komii siirar kwoinkin ti hiriinan nimbiyamin mi sima kipi naingwoyimiyok. Mi Adi Komii siiram daengwo tibmii yipiki iikam whiekak krimiir nonkwokwokiyin mi siya simiir whindiriraerarin mi simiir mi kigriraokin. Dimusi rani, siya dimin taemimin biiya siya boinim, siya diriraeraram, siya simiirin wa diriraerari. Iriig.

5

Kima adiyaowae iikamim kima Adi Komii siir piuganan iikamim simiir sibgu kigrirao

¹ Mi ta hiriinana saiirsika, iikamim Adi Komii krimiir Wanin siir piugananim iki iikam nhirim simiir kigriraowiyim kara kimiirin hiriinansi boinonkwokwoki. Mi kara iriipi hiriinan inkam adiyaowaeyaargin kimiir hiriinan mi karar kigin Krais siya naonamin. Mi kara wi siyaka boinaii dimin taemimin miyyik miyyikim mhoziya Adi Komii siya nanaakninkiyanim.

² Kara kimiirin tisa boinonkwokwokiyin kima iki Adi Komii siir iikamim sibsibnam yipiki kimaka waraur nwowim simiirin sibgu kigrirao. Kima sibgu kigrirao Adi Komii siya naingwowin kima tiram siir hiriinan. Dimusi rani, kima wi kipi diriraerar dimin taemimin, sima kimiirin hinina boini ti hinin diminin siir ti diriraerar. Niingaka. Kima simiir tiri. Dimusi rani, kimiir kwoinim

s̄imiir dir̄iraerarim nāngwokim kima s̄imiirin minam k̄pi dir̄iraerar um̄r komii haiyim, kima s̄imiirar dir̄iraerar. Dimusi rani, kima s̄imiirin nīnginīnga tiramar nāngwokim.

3 Kima iikamim Adi Komii siya nokmw̄in okwo haiginiuwim kima, kimamar k̄pi nāngwona hin̄inin kouwin ini kimar ywowim mi s̄imiirin kimar nokm̄imin t̄ir dimin taemin tiramin. Nīngaka. Wim kima ini aknainan ywowim iikamim warauranim s̄imiir nīsiimauuwam dimin taeminim s̄ima kigna apam.

4 Mi mhoīya iiya Jisis Krais siya kr̄imiir kigriraowi inkam komiyyin siya swoki iti, siya wi siya siyar nanaakn̄inkiinaei mi kima wi saika n̄inkin hαιi dimin taemin kibikibiyim inokinok nwoyokiyokiyyim kigugu karamae nwowiyim.

5 Mi ti h̄iriinan siyu kamwowin kara pi yainan whranim kimiir bōnonkwokwoki, kima iikamim yipiki kimiir kigriraowiyim s̄imiir yai imiir s̄ibgu wakaeyokna ap kima whiekakarin irni nwirni yai wakaeyokna. Dimusi rani, Adi Komii siir yaiyim Yokwo Komii sair nwowim yim hinīna boinkim, Adi Komii siya iikamim yipiki ha nāngwowim s̄imairkim inkam komiikomiiyim, siya digumii s̄imiir haimriiyugin mi siya ti iikamim yipiki simamar nāngwona karamae nwowiyim siya wi s̄imiir whinkinsiis haiginiuwi.

6 Dimusi rani, yaiya Adi Komii siya bōna saiirsika, kima ha daingwo Adi Komii siya inig komiigakin mi kima kimamar k̄pi nāngwona mi kima siir yai imiirar wakaeyokna ap mi ta sair mhoīyarin iiya siya nimbina siya kimiirin wi wadieyar whindir̄iraerar haiginiuwi mi kima wi

kiriekikirieya nwowi.

⁷ Mi ti dimin taeminim kima naingwoyimiyokim kimiir kiyaii, kima ti dimin taemin imiiramin Adi Komii siiram srii siya whinkinsis haiginiuwim kimiirin. Dimusi rani, siya kimiiram naingwokwonanaei mi kimiirin wi siyar kigriraowi.

⁸ Kima sibgu mintirao mi kimasayar kigriraona. Kimiir sau omoman inkamin Setan siya ini wraisu komiiyin yipiki laion dapiyin ini siir hiriinan ywowin siya hinda tinda pa napririr kaowi iki wraisu nhirim simiir pisomsom aokaowim. Setan siir siyiun hiniingin, siya hinda tinda pa napririr kaowi iikamim simiir nipiyaokiyyim sima digiumii Adi Komii siir haimriiyugigim.

⁹ Kimiir kwoinim kirie hiriayar dwokripkai mi digiumii Setan siir haimriiyiu mi ta hiriinan saiirsika kima iikamim yipiki Adi Komii siir yai imiir wakaeyokna apim. Dimusi rani, kima ina ninokninkinim iikamim yipiki Adi Komii siir wakaeyokna apim hinda tindanim, dimin biyeyim wi simiir tirkumbuwi kimiir tirkumbuni hanin aka mi kimiir kwoinim kirieya dwo.

¹⁰ Mi ta iiya kima hik kimpipisu haii sair mhoiyyarin Adi Komii sikisiyaairgin yipiki dimin taemin miyyik whiekakim simiir bwamkibwamin. Mi siir dimin miyyikmiyyikim wi kimiiram nimbbini kima haiyim mi kima wi Krais saika nwoyokiyokiakaeyami inokiinokin. Mi kimiirin wi miyyik Adi Komii siya siyar nwowaiginiawi mi wi siya kirie haiginiawi mi kimiirin wi siyar mi whindireraer haiginiawi.

¹¹ Kara ha naingwovi Adi Komii krimiir Wanin

siya digworaekwo whiekakim simiirar kigirkaki
iinokin iinokin. Iriig.

Mi kara piyaimirsism nhirim simiir swoki boinki

12 Ti inkamın Sailas niküuwiyin yipiki kara naingwokwonanaeiyin, siya whin win haiginugika ta yokwo mirisima kara kimiir boinonkwokwokiya mi kara ta yokwowa minam winkika kimiir nisisimauuim ta yaiya kima naingwo tibmiiya yim Adi Komii siurgisiirar yaigim. Mi kimiir kwoinim kirie dwo mi simiir wakaeyokna ap.

13 Mi kima iikam naingwo tibmiiyim yipiki om Babilon hir nwowim yipiki Adi Komii siya nimbinim siirim simiir wakaeyokna ap mi sima mi Mak siya yipiki kariir yinisimkiinanın kanaka wakaeyokna apiyin Adi Komii siir, simiir nokboinmamaira kimiiram hauugika.

14 Kima iikam whiekakim yipiki kimiir nomiyyauim naingwo tibmiiyim simiir kigi mi simiirin dankabmamaир mi dokboinmamaир haiginiu.

Mi kara ha naingwoi kima Krais siir iikam whiekakim kwoinim iripa nongwomamaир aeiyn siir bidi haiyin. Iriig.

**Yai Win Kibiya
The New Testament in the Sepik Iwam Language of
Papua New Guinea
Nupela Testamen long tokples Sepik Iwam long
Niugini**

copyright © 1989 Wycliffe Bible Translators, Inc.

Language: Sepik Iwam (Iwam, Sepik)

Translation by: Wycliffe Bible Translators

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2012-10-23

PDF generated using Haiola and XeLaTeX on 18 Mar 2025 from source files dated 31 Aug 2023

5350dc83-93b2-5000-9c98-dcdb728ba84f